

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Historical

تاریخی

لیکوال: سید محمد فضل الله بخاري

ژباړن: زاهد خلیلي

۰۶ نومبر ۲۰۱۴

لومړی نړیواله جګړه

(د انساني تاریخ د لومړی وحشي جګړې له عبرته ډک تاریخ)

۵

استریا-هنګري

په ۱۸۶۷ ز کال کې د استریا-هنګري متحد دولت رامنځته شو، په دې وخت کې د ویانا تړون تر سیوري لاندې یې د سلطنت پر ځای دغه نوی نوم د ځان لپاره غوره کړ، هنګري د منځته راتګ پر وخت د جرمني د پروسیا او د ایټالېي د لاس لاندې سیمو په بدل کې د بالکان د روسي سیمو د نیولو خواهش درلود او دا خبره دې دواړو هیوادونو ته معلومه وه، چې په دې ډول فکر سره به د روسیې لخوا د سخت عکس العمل سره مخ شي.

د اروپا په تاریخ کې د ۱۸۶۰ لسيزه ډېره خونړۍ ده، ددې په پایله کې نوی نړیوال نظام رامنځته شو او سیاسي مشرانو د خپلو هیوادونو لپاره په بڼه ډول پالیسي جوړوله، هغوی په دې خبره پوه شوي وه، چې د نړیوال ځواک د کیدو لپاره یوازې د زیات فوځ درلودل اړین نه دي، بلکې د فوځ تر څنګ قوي اقتصادي نظام، قومي جذبې، حب الوطني، قوي سیاسي نظام او ښې سفارتي اړیکې درلودل ډېر اړین دي؛ ځکه نو په ۱۸۷۰ ز کلونو کې اروپایي مشرانو د همدې حالت په رامنځته کولو کې کوښښ کاوه.

د اروپا ستر قوم جرمن، چې مخکې په کوچنیو، کوچنیو حکومتونو باندې ویشل شوی وه، د پروسیا د لومړي وزیر بسمارک د شمالي جرمن فیډریشن په واسطه بیا د سره منظم او متحد شو، چې دې کار فرانسې ته گواښ متوجه کړ.

د استریا-هنګري نوی رامنځته شوی حکومت د سترو ځواکونو په نسبت ډېر کمزوری وه، د نفوس د زیاتوالي سره یې هر ورځ خلکو هجرت کاوه، چې په پایله کې یې د هیواد په ملکي تولید کې کموالی رامنځته کیده، په دې حالت کې هم استریا-هنګري د تیرې پیرې د شان و شوکت په وجه په سترو قوتونو کې شمېرل کیده.

ددې هیواد د ځینو سیمو امدن دوه چنده زیات شوی وه، د گلېشیا او بوکووینا ۷۳ سلنه خلکو زراعتي کارونه کول، ددې سیمو د یوه کس امدن ۳۱۳ کراونه وه، د استریا د لاس لاندې سیمو د خلکو د یوه کس امدن ۸۵۰ کراونه وه، په بوهیمیا کې ۷۶۱ کراونه او په دلماتیا د یوه کس امدن ۲۶۴ کراونه حساب شوی وه، چې دا په استریا-هنګري کې د قومي برتری او بد سلوک بڼه بیلګه وه.

د استریا په ولایاتو او بوهیمیایي سیمو کې صنعتي پرمختګ پېل شوی وه؛ خو د هنګري په سیمو کې د زراعتي نظام د بڼه کولو لپاره کوښښونه کیدل، غربت خپلې سیمې د پرمختګ د کارونو څخه محروم وه، د استریا او بوهیمیا په سیمو

کي صنعتي پرمختگ دومره نه وه، چي په نړيواله سطحه د خپل هيواد اړتياوي پوره کړي او ويانا د نورو قوي هيوادونو تر څنگ ودروي.

او دا د استريا- هنگري د مختلف قسم نفوسو وجه وه، چي قومي جذبه يې نه درلوده، ژبي، رنگ، نسل او ډله بازي په کي ډېرې وې، د نظر تنگوالي او جامد فکر په کي خپل عروج ته رسيدلی وه، په هيواد کي ۱۵ مختلفي ژبي ويل کيدې، او د يوې ژبي ويونکي د بلې ژبي ويونکي بيخي نه خوښووه، همدا وجه وه، چي د ۱۹۱۴ ز کال په پېل کي د جگړې د پېل حکم د استريا- هنگري مشترک فوځ ته په ۱۵ ژبو باندې ورکول شوی وه.

په ۱۸۶۷ ز کال کي ددغه سلطنت (استريا- هنگري) اساس په مساوي توگه ايښودل شوی وه؛ خو د پرمختگ په اړه يو اړخيز توب د هنگري پوهان په دې فکر کي کړي وه، چي دغه مشترک سلطنت ته د پای ټکی کيږدي او خپل خپل حکومت د ځان لپاره جوړ کړي او هم ازاد حکومت رامنځته کړي او د پاچاهي نظام غړوندی د غاړې څخه لرې کړي.

په دې حالاتو کي فرانسې د روسيې سره خبرې پيل کړې وې، چي په خپلو کي اتحاد وکړي، د جرمني استريايي سيمي ونيسي او د اروپا د ستر ځواک په توگه رامنځته شي، په ۱۹۰۵ ز کال کي فوځي مشرانو د هنگري د نيولو په اړه فکر کاوه او ددې لپاره يې پلان جوړوه.

ددې ټولو خطرونو نه زيات خطر په جنوب کي د غلامانو څخه د استريا- هنگري سلطنت ته متوجه وه، چي زياتره وخت به يې لاري کيدل او د سربيا يا روسيې څخه به يې مرسته غوښته، دغې طبقې به د خپل قومي اقليت امتيازات غوښتل.

د هيواد د عمومي حالاتو د قابو کولو لپاره به هر ځل ويانا د سياسي حل وړانديز کاوه او همدا کوښښونه ول، چي د دوی متحد سلطنت مخ پر وړاندې روان وه، د معاملاتو د حل لپاره کميسونونه جوړيدل، دوی به د مسائلو د حل لپاره کوښښونه کول، مثلاً داسې مسائل لکه، د روزگار پيداکول، ټيکسونه، د ښوونځي جوړول، د پوسته خانې رامنځته کول او نور....

د همدغه حالاتو په وجه وه، چي د استريا- هنگري د مجموعي امدن زياتره برخه د مسئلو په حل باندې مصرفيده، د فوځ او دفاع لپاره به بوديجه ډېره کمه پاتې کيده، دغه بوديجه د گاونډيو هيوادونو د نيمايي برابره وه، د فوځ سره پخوانی وسلې، توپونه او توپکونه وه.

د ټول نفوس ۳۰ سلنه يې په فوځ خدمت کاوه، نيمايي فوځ ته به د ۸ اونيو روزنه ورکول کيده او بيا به رخصتيدل، په دې ډول د جرمني د فوځ برعکس د روزني وروسته استريايي فوځ نه شو کولای، چي په درست ډول خپله دنده سرته ورسوي.

د شلمې پيړۍ په پيل کي اروپا بيا د يوه ستر بحران سره مخ وه، استريا- هنگري د سترو قوتونو په منځ کي د ټولو نه زيات په تشويش کي ول، د خپلو نږدې گاونډيو لکه روس، ايټاليي، فرانسې او سربيا څخه يې د زيات خطر احساس کاوه، فرانسې د روسيې سره د دوستي دوه اړخيزه تړون لاسليکولو او استريا- هنگري د درې خواوو نه د ښمنانو لخوا محاصره وه.

په ۱۹۱۲ ز کال کي رومانيه هم مخالف طرف ته ولاړه، سربيا د مونتي نيگرو سره لاس يو کړ او د جنوب غلامان يې راپارول.

په ۱۹۱۳-۱۴ کي د استريا- هنگري د متحد سلطنت حالات په لنډ ډول تر څيړني لاندې نيسو.

په ۱۹۱۴ ز کال کې په اسټریا-هنګري کې د فرینز جوزف پاچاهي وه، دا د ۱۸۶۷ ز کال راپدېخوا ددې متحد سلطنت پاچا وه، د هیواد مشرانو ټاکل او لري کول د پاچا په لاس کې ول، په هیواد کې یوه ملي شورا هم موجوده وه، چې د رایو په اساس به ټاکل کیده، دې شورا په عمومي ستر مسئلو کې کوم رول نه درلود.

په ۱۹۱۴ ز کال کې ددې متحد سلطنت نفوس ۵۲.۲ میلیونه وه، چې مختلفو قومونو په کې ژوند کاوه، په هیواد کې اکثریت د جرمن قوم وه، چې شمېر یې د ۱۰ میلیونو څخه زیات وه؛ مګر دویم لوی قوم هنګري وه، چې ۹ میلیونه تنه وه، نور نفوس پولنډي، بوسنیایي، چکي، کروشیایي، سربیايي ایټالیایي، روتھینز، رومانیايي، سلواکي او غلام وه، په دې متحد سلطنت کې په ۱۵ مختلفو ژبو باندې خبرې کېدې، یوه قوم د بل قوم د ژبې او تمدن نه انکار کاوه، همدا وجه وه، چې حکومت به زیاتره وخت د ژبني او نسلي ستونزو سره مخ وه.

په دې سلطنت کې مروحي پیسې یو ډول وې، د جوزف د واکمنۍ په دوران کې د اسټریا او هنګري لپاره جلا پارلمانونه جوړ شول، ټول سلطنت په سیمو باندې ویشل شوی وه، ددې سلطنت نفوس د اقتصادي نابرابرۍ ښکار شوی وه، د اسټریا د سیمو میشتو خلکو په خوشحالی کې ژوند تیره، د بوهیمیا حالات لږ څه ښه وه او نورو یې تقریباً په غربت کې او افلاس کې ژوند تیره.

په مجموعي ډول د لومړۍ نړیوالې جګړې د پېل په وخت کې په اسټریا-هنګري باندې د اشرافوا واک وه او نمایندگان زیاتره یې واکه وه، د چک او نورو اقلیتي قومونو د حکومت د نه توجه په وجه د جلا والي په اړه فکر کاوه.

د ۱۹۱۴ ز کال په پېل کې د اسټریا-هنګري ۸.۹ سلنه خلکو په ښارونو کې ژوند کاوه، د هیواد مجموعي امدن ۳ بیلیونه ډالره وه او د یوه کس امدن ۵۷ ډالره حساب شوی وه، د هیواد ۵۰ سلنه خلکو زراعتي کارونه کول، د زراعت لپاره وروسته پاتې سیمې ځانګړې شوې وې.

د صنعتي انقلاب د اغېزو په لړ کې د نولسمې زیږدي پېړۍ په وروستیو کې د اسټریا-هنګري صنعتي پرمختګ هم په چټکۍ سره پیل شو؛ خو د شلمې پېړۍ په پیل کې یې پرمختګ لږ ورو شو، د متحد سلطنت د انرژۍ استعمال د فرانسې او روسیې څخه ډېر کم ۴۹.۴ میټرک ټنه وه.

هغه وخت د اسټریا-هنګري د ډبرو د سکرو تولید ۴۸ میلیونه ټنه وه، کوم چې د پورته ذکر شویو دوو هیوادونو د اندازې څخه ډېر کم وه، دلته د رخت صنعت عروج ته رسیدلی وه، د شرابو او سکرو صنعت هم وروسته پاتې وه، د هیواد په سترو ښارونو کې بریښنا موجوده وه، په همدې وخت کې د گلېشیا په سیمه کې تیل پیدا شول، بلخوا د اورګاډي د پټلۍ د پرمختګ لپاره مختلف وسائل په کار اچول شوي وه، د وسلو د جوړولو مختلفې فابریکې جوړې شوې وې.

پورته شمېرو ته په کتو سره، بیا هم د اسټریا-هنګري سلطنت په نړیوال تولید کې یوازې ۴.۴ سلنه برخه درلوده، چې دا په هغه وخت د نړۍ د سترو ځواکونو له جملې څخه د ایټالیا نه زیاته وه، په هیواد کې ۳۰ لکه ملکي دولتي مامورینو شتون درلود، چې په مختلفو دولتي ځایونو کې یې دندې اجراء کولې، د ژبني او سیمه ایزو ستونزو د حل لپاره د ویانا حکومت په ټیکسونو او د وظیفو په ورکولو کې ډېر رعایت کاوه، په دې سره هیواد په درست ډول پرمختګ نه شو کولای.

د استریا-هنګري دواړو هیوادونو ټول مساحت ۶۷۵۰۰۰ کیلومتره مربع وه، د هیواد په شمال ختیځ کې روس، ختیځ کې رومانیه، جنوب کې سربیا او مونتي نیګرو، جنوب ختیځ کې ایټالیا، لویدیځ کې سویټزرلینډ او شمال لویدیځ کې یې جرمني پراته وه. په دغه ډول ددې سلطنت د شمال لویدیځ پرته شاوخوا یې ټول دښمنان و، په دې حالت کې د هغه وخت په خارجي پالیسی او سفارتي اړیکو کې کومه بریا نه وه ترلاسه کړې.

دې هیواد د خپلو ګاونډیو سره بې شمېره جنجالي مسئلې درلودې، دې متحد سلطنت چې پخوا کومې ځمکې نیولې وې، د هغه سیمو خلک د حکومت د ناکامي پالیسی په وجه ناراضه وه، په دې وخت کې د نړیوال بحران په وجه یې په دوستانو کې کمی او دښمنانو کې یې زیاتې رامنځته شو.

د جرمني سره رامنځته شوي اتحاد ته هم خلکو په ښه نظر نه کتل؛ خو په دې یې هم سترګې نه شوې پټولې، چې د جرمني د نه مرستې په پایله کې استریا-هنګري ته د روسیې او فرانسې نه خطر موجود وه، هر پنځه کاله وروسته د درې ګوني اتحاد د تړون نوی والی کیده، چې په دې اتحاد کې به استریا-هنګري د خپل کمزوري حالت په وجه په کې ګډون کاوه.

د هیواد شاهي فوځ د پاچا فریدریک په مشرۍ کې منظم وه، پاچا د فوځ عمومي مشر وه، په ۱۹۱۴ ز کال کې پاچا د ۸۴ کلونو وه، د هغه د ډېر عمر په وجه د فوځ فوځي مشر فرنز کونریډ په فوځ کې ډېر مقبولیت درلود او په عملي ډول هغه د فوځ سپه سالار وه، کونریډ غوښتل، چې داخلي او بهرني مسائل به د فوځ په مت حلوي، همدا وجه وه، چې زیاتره وخت به یې د ایټالیا او سربیا سره کله کله جګړې کولې، چې په دې سره یې د ګاونډیو هیوادو سره زیاتره وخت اړیکې خړې پړې وې.

د ۱۹۱۴ ز کال څخه مخکې کونریډ د جګړې پلان جوړ کړی وه، چې ددې پلان مطابق فوځ د خپلو دريو خواوو ګاونډیو سره په یوه وخت د جګړې لپاره تیار وه، ددې پلان مطابق یو ځانګړی فوځ جوړ شوی وه، چې د (ای ستافل) په نوم یادیده او د ایټالیا یا هم د روسیې سره د جګړې لپاره چمتو وه.

د درې ډلو څخه یو بل جوړ فوځ چې د (مني ملګرې بالکان) نوم یې ورکړی وه، د سربیا او مونتي نیګرو پر ضد جګړې ته چمتو وه، د (بې ستافل) په نوم بله ډله وه، چې دا یو ځانګړی منظم فوځ وه، ددې فوځ یوه دنده دا هم وه، که چېرې د ایټالیا یا روسیې سره جګړه ونه شي؛ نو د هغه فوځ چې د سربیا پر ضد جوړ شوی، په جګړه کې د هغوی سره مرسته وکړي.

په ۱۹۱۴ ز کال کې د استریا-هنګري ټول فوځ ۴۴۴۰۰۰ تنه وه، دې فوځ سره پخواني توپونه، توپکونه او د اورګاډي د پټلۍ پخوانی نظام موجود وه، شاهي فوځ هوايي فوځ ته کومه توجه نه وه کړې، لکه څرنګه چې مخکې ذکر شول، د استریا-هنګري دولت د فوځ لپاره ډېره کمه بودیجه ځانګړې کړې وه.

د استریا-هنګري بحري فوځ د خپلو دواړو دښمنو ځواکونو روسیې او ایټالیا څخه کمزوری وه، د فوځ په اړه د کم نظر لرلو په اساس یې بحري فوځ ته هم دومره ارزښت نه وه ورکړی، په ۱۹۱۴ ز کال کې د استریا-هنګري د بحري فوځ سره ۱۶ جنګي بیړۍ، ۵ کروزه، ۱۸ ډیسټرایزرز او ۵ ابدوزه موجود ول.

ترکیه

عثماني سلطنت د ۱۲۹۹ ز څخه تر ۱۹۲۲ ز کال پورې د نړۍ په نخشه کې په ډېر شان و شوکت سره حکومت وکړ، ددې سلطنت لوړوالی په شپاړسمې او اوولسمې زیږدي پېړیو کې خپل اوج ته رسیدلی وه، چې برید یې د سهيلي

افریقا، منځني ختیځ، لویډیزی اروپا او سهیل لویډیزی اروپا ته رسیده، عثمانی سلطنت په ۲۹ ولایاتو او ۳ باج ورکونکو سیمو باندې ویشل شوی وه، ددې سلطنت ویره په اروپایي جرگو کې موجوده وه.

د ترکی سلطنت د زوال نښې د ۱۹ ز پېړۍ په لومړیو کې ولیدل شوې، د ۱۵۶۶ ز کال څخه دیکخوا په مسلسل ډول ۱۳ نا امله مشرانو واکمني وکړه او دا سلطنت یې د زوال پر لور روان کړی وه، زیاتره نیول شوي سیمې یې له لاسه ووتې او سلطنت د هرې ورځې په تیریدو سره کمزوری کیده.

د مرکزیت په پای ته رسولو سره په ختیځ او لویډیځ کې پروت سلطنت یې د سیاسي یووالي څخه هره ورځ یې برخې کیده او په لرو پرتو سیمو کې پرتو غیر مسلمانو اقلیتونو د نورو په مټ وړانې پېل کړې وه، په دې وخت د سني او شیعه ستونزو او اقتصادي خراب حالت حکومت ته سخت زیان واړوه.

د ۱۸۲۹ ز کال د یونان د ازادۍ په جگړه کې یونان خپله ازادې اعلان کړه، وروسته په ۱۸۳۹ ز کال کې **واکمن دویم محمود** د هیواد د ساتلو او په ترکیه کې د نوي والي په موخه هلې ځلې پېل کړې، د اصلاحاتو په نوم یې د اروپا د نوي فکري، حکومتي، زراعتي او قانوني نظام پر اساس حکومت کول پېل کړل؛ خو په ۱۸۷۵ ز کال کې په سربیا، مونتي نیکرو، بوسنیا، ولاچیا او مالدووا کې د قومیت تحریکونه پېل شول او پای د ۱۸۷۷-۷۸ ز کلونو په جگړه کې چې د روسیې او ترکیې تر منځ پېښه شوه، د پورته ذکر شویو سیمو خلکو هم خپلواکي اعلان کړه، په داسې حال کې چې دغه پورته سیمې د تیرو شپږو لسيزو راهیسې نیمه خودمختاره وې او د ترکیې د بیرغ لاندې متحدې وې. په وخت کې د سربیا یو یهودي (یهودا سولومن الکلايې) فلسطني سیمو ته ولاړ او هلته یې د اسرائیلو د ازادۍ تحریک پېل کړ.

په ۱۹۰۸ ز کال کې د ترکی ځوانانو تحریک په ټول هیواد کې پېل او د تحریک د غوښتنو د نه پوره کیدو په پایله کې یې په ۱۹۰۹ ز کال کې **سلطان عبدالحمید** د هیواده وشاره او ورور یې **پنځم محمود** په تخت باندې کیناوه، د ځوانو ترکانو د تحریک په وخت کې د استریا-هنګري سلطنت وکولای شول، چې د بوسنیا او هرزګونیا سیمې په خپل واک کې شاملې کړې، د ایټالېي سره په جگړه کې یې لیبیا له لاسه ورکړه او بیا د بالکانو په جگړه کې یې نورې زیاتې سیمې له لاسه ووتلې.

د ۱۹۰۸ ز کال وروسته د یووالي او عمل مجلس رامنځته شو، چې د هیواد چارې یې په لاس کې واخیستې، دې مجلس لومړی د هیواد د بحري فوځ جاج واخیست او پریکړه یې وکړه، چې د عوامو نه به چنده راټولوي او بحري فوځ سره به مرسته کوي، په دې سلسله کې د ۱۹۱۰ ز کال په لومړیو کې یې انگلستان ته د دوه نویو بحري بیړۍ د جوړولو لپاره پېسې ورکړې.

د بیړو د جوړولو وروسته یې بیړۍ د ځان سره وساتلې؛ ځکه د جرمني سره یې د جگړې امکان زیات وه او د بیړیو څخه یې په لومړۍ نړیواله جگړه کې د ځان لپاره ګټه واخیسته، په همدې وجه د ترکی عوامو د انگلستان نه ډېر راغلل، بلخوا د جرمني قیصر دویم ویلیم ددې موقع څخه ګټه واخیسته او ترکیې ته یې دوه جنګي بیړۍ ورواستولې او په مقابل کې یې ترکیه په جگړه کې د ځان ملګري کړه.

د ترکیې هوايي فوځ د نړۍ د څو پخوانیو فوځونو څخه یو وه، هوايي فوځ یې په ۱۹۰۹ ز کال کې رامنځته شو، په دې وخت کې په پاریس کې د هوايي فوځ په اړه نړیوال کنفرانس جوړ شوی وه، چې دوه ترکیې په کې د ګډون په موخه ورغلي وه، په ۱۹۱۰ ز کال کې نور ترکان د زده کړې لپاره اروپایي هیوادونو ته ولیرل شول؛ خو زده کړه یې بشپړه نه شوه او د ځینو مسائلو په وجه په ۱۹۱۱ ز کال کې بیرته ترکیې ته راغلل، د ترکیې د دفاع وزیر محمود سبوکیټ پاشا د هوايي فوځ سره ډېره مرسته کوله او په همدې کال یې دوه افسران فیسا او یوسف کینان د نړیوال

هوايي تيست لپاره وليزل، چې اعلى نمرې يې واخيستي او نړۍ يې حيرانه كړه، په ۱۹۱۲ ز كال كې په استنبول كې هوايي اكاډمي جوړه شوه او په دې ډول په لومړۍ نړيواله جگړه كې تركيه د يوه ځواكمن هوايي فوځ لرونكې وه. تركيه د جگړې د پيل څخه دوه كاله وروسته د ۱۹۱۴ ز كال په اكتوبر كې په جگړه شامله شوه او د روسيې سره يې د جگړې اعلان وكړ، په دې وخت كې يې د ټول فوځ ۲۱۰۰۰۰ تنه وه.

نوربيا